



## په يهودو او نصاراو دې د الله تعالى لعنت وي، هغوی د خپلو پیغمبرانو له قبرونو جوماتونه جوړل کړل

د مؤمنانو له مور عایشې رضي الله عنها څخه روایت دی وایي چې: رسول الله صلى الله عليه وسلم د هغې ناروغۍ په حالت کې چې ترې روغ نه شو (یعني په هماغه ناروغۍ کې وفات شو)، وفرمایل: «په يهودو او نصاراو دې د الله تعالى لعنت وي، هغوی د خپلو پیغمبرانو له قبرونو جوماتونه جوړل کړل» عایشه رضي الله عنها وایي: که دا خبره نه وای (یعني دا منع او خبرداری)، نو د رسول الله صلى الله عليه وسلم قبر به ښکاره شوی وای، خو دا وپره پیدا شوه چې جومات ترې جوړ نه شي.

[صحيح] [متفق عليه دی]

عایشه رضي الله عنها، د مؤمنانو مور، روایت کوي چې رسول الله صلى الله عليه وسلم د خپلې وروستۍ سختې ناروغۍ په حالت کې، چې پکې وفات شو، وفرمایل: «الله دې يهود او نصارا لعنت کړي او له خپل رحمته دې وشړي؛ ځکه هغوی د خپلو پیغمبرانو قبرونه جوماتونه وگرځول» — یعني یا یې پر قبرونو مسجدونه جوړول، یا یې د قبرونو پر لور لمونځ کاوه، یا یې د قبرونو ترڅنګ لمونځ کاوه. بیا عایشې رضي الله عنها وویل: که د رسول الله صلى الله عليه وسلم له لورې دا منع او خبرداری نه و راغلی، او صحابه له دې نه وو وپریډلي چې د رسول الله صلى الله عليه وسلم له قبر سره به هماغسې چلند وشي لکه څنګه چې يهودو او نصاراوو د خپلو پیغمبرانو له قبرونو سره کړی، نو د هغه قبر به بارز او ښکاره کړای شوی و.

<https://sunnah.global/hadeeth/ps/show/5379>

